



Faculty of Social
Sciences and
Humanities,
Rajarata University of
Sri Lanka

SAMODHANA

Vol. 9, Issue II, (December) 2020

The Journal of Faculty of Social Sciences and Humanities

මහරජයේ කෙරෙහි බලපාන සාධක පිළිබඳ සමාජ විද්‍යාත්මක අධ්‍යයනයක් (මහර බන්ධනාගාරය ඇසුරින්)

එස්. වසන්ත ප්‍රදීප් කුමාර¹, ටී. ජී. ඩී. උදයකාන්ති²

¹පර්යේෂණ අංශය, අන්තරායකර ඖෂධ පාලක ජාතික මණ්ඩලය, ආරක්ෂක
අමාත්‍යාංශය.

²සමාජීයවිද්‍යා අධ්‍යයනාංශය, සමාජීයවිද්‍යා හා මානවශාස්ත්‍ර පීඨය, ශ්‍රී ලංකා රජරට
විශ්වවිද්‍යාලය, මහින්තලේ

*correspondence: deepikagmage56@yahoo.com

Received: 31 October 2020

Accepted: 15 December 2020

Abstract

Homicide can be identified as a serious crime that can be committed against the human body. Homicide, which can be considered a heinous crime against an individual, can be identified as grave crime in many parts of the world as well as in Sri Lankan society. Although homicide occurs in almost every society, there are variations in the socio-cultural factors influencing it. Therefore, it is important to identify the factors influencing the homicides that take place in Sri Lankan society. The main objective of this study was to identify factors influencing homicides. The problem of this study was "what the factors influencing homicide are?" Other specific objectives of the study were to identify the living area and family background of the perpetrators of the homicides, as well as the relationship between the perpetrators and the victims, and to examine whether economic factors influenced the homicide and whether domestic conflicts influenced the homicide. The research also aimed to identify the religion, ethnicity, and level of education of offenders. The research was conducted on the hypothesis that economic factors and casual relationships influence homicide. Forty (40) detainees who were

convicted by the courts for homicide and imprisoned in Mahara prison which was established under the prison department were randomly selected to the sample. The majority of perpetrators, 88 percent, have been lived in rural areas. According to the research findings, 33 percent of homicides was occurred because of instant anger. Therefore instant anger can be identify as one of the main fact for homicides. It could be identified that the casual relationships also influenced for homicides. Ten percent of homicides were occurred due to casual relationships. Therefore, it can be concluded that casual relationships are also a major factor influencing homicides. Socio-cultural factors such as drunkenness, sexual abuse, sexual harassment, land disputes, financial dealings, political disputes, rape, long-term disputes, premarital relationships breakdown and revenge can also be found to have contributed to the homicides.

Keywords: Grave crime, Homicide, Rape, Sexual abuse, Socio-cultural factors

1. හැඳින්වීම

ග්‍රහන අපරාධ ගණයට අයත් වන මිනීමැරුම නම් අපරාධ වරද කෙරෙහි බලපාන සාධක පිළිබඳව සමාජ විද්‍යාත්මක පැතිකඩකින් අධ්‍යයනය කිරීම සඳහා මෙම පර්යේෂණය සිදු කර ඇත. සමාජය විසින් බරපතල වරදක් යැයි සලකන එමෙන්ම නීති මඟින් තහනම් කරන ලද මිනීමැරුම් නොමැති රටක් සොයා ගැනීමට නොහැකිය. ලොව කොතැනක වුවද මිනීමැරුම් සිදු වේ. නොදියුණු හෝ දියුණු රටක ද ප්‍රාථමික හෝ නූතන සමාජයක ද ධනවාදී හෝ සමාජවාදී පාලන ක්‍රම පවතින රටවල ද මිනීමැරුම් හඳුනාගත හැකිය.

17, 18 වැනි සියවස්වල බටහිර සමාජයේ සිදු වූ කාර්මීකරණය හේතුවෙන් එම සමාජය තුළ ඊට ප්‍රථම සිදු නොවූ ආකාරට එහි නගර කේන්ද්‍ර කරගනිමින් සමාජ විසංවිධාන තත්ත්වයක් ගොඩනැගීමත් සමඟ මිනීමැරුම්, ස්ත්‍රී දූෂණය, මංකොල්ලකෑම වැනි අපරාධ සිදු වන්නට විය. එමෙන්ම කාර්මික විප්ලවයේ ප්‍රතිඵලයක් ලෙස බටහිර සමාජ ක්‍රමය තුළ ව්‍යාප්ත වූ මිනීමැරුම් වැනි අපරාධ ලොව සෑම සමාජයකම ව්‍යාප්ත වන්නට විය.

සරල සමාජ ක්‍රමයක් පැවති කාලයට වඩා නූතන සංකීර්ණ සමාජ ක්‍රමය තුළ විවිධ අරමුණු මත සිදු කරනු ලබන මිනීමැරුම් සෑම රටකම මෙන්ම ශ්‍රී ලංකාවේ අපරාධ ප්‍රවණතා තුළ ද හඳුනාගත හැකිය. එමෙන්ම මිනීමැරුම් ශ්‍රී ලංකාව තුළ දක්නට ලැබෙන සංකීර්ණ සමාජ ගැටළුවකි. ශ්‍රී ලංකාවේ සිදුවී ඇති මිනීමැරුම් ප්‍රමාණය පසුගිය වසර දහයක පොලිස් වාර්තා ඇසුරින් පහත වගුවෙහි පරිදි පෙන්වා දිය හැකිය.

මේ ආකාරයට ශ්‍රී ලංකා සමාජය තුළ සිදුවන මිනීමැරුම් ප්‍රමාණය සංඛ්‍යාත්මකව සලකා බැලීමේ දී එක් එක් වර්ෂයන්හි දී එහි උච්චාවචනයවීමක් හඳුනාගත හැකිය. කෙසේ නමුත් කුමන ප්‍රමාණයකින් මිනීමැරුම් සිදුවන්නේ ද යන්නට වඩා එයින් සමාජයට වන හානිය පිළිබඳව සහ ඒ කෙරෙහි බලපාන සාධක පිළිබඳව අවධානය යොමු කිරීම වැදගත් වේ.

වගු අංකය 01 -

2010 වර්ෂයේ සිට 2019 වර්ෂය දක්වා ශ්‍රී ලංකා පොලීසියට වාර්තා වී ඇති මිනීමැරුම් ප්‍රමාණය

වර්ෂය	වාර්තා වී ඇති මිනීමැරුම් ප්‍රමාණය
2019	479
2018	489
2017	452
2016	502
2015	476
2014	548
2013	586
2012	170
2011	707
2010	745

මූලාශ්‍රය : (ශ්‍රී ලංකා පොලීසි වාර්තා, 2010 - 2019)


යම් සමාජයක් තුළ මිනීමැරුම් සිදුවීම එම සමාජ ක්‍රමය තුළ එහි සමාජ ව්‍යුහයට හා සමාජ සංවිධානයට සෘජු ලෙසින් මෙන්ම වක්‍ර ලෙසින් බලපෑම් කරනු ලබයි. මිනීමැරුම් යන ග්‍රහණ අපරාධය වටා අතුරු ප්‍රශ්න රැසක් නිර්මාණය වීමද සිදු වේ. එනම් අයාලේ යාම, කල්ලිගැසීම, සමාජ බිය ඇතිවීම එමෙන්ම සමාජ අයිතිවාසිකම් නිසිලෙස භුක්තිවිඳීමට නොහැකි වීම වැනි තත්ත්වයන් සමාජය තුළ නිර්මාණය වේ. එමෙන්ම විවිධ සමාජ සංස්ථාවන් තුළ ව්‍යාකූලතා ඇතිවීමත් සිදු විය හැකිය. නිදසුනක් ලෙස පවුල් සංස්ථාව තුළ විවිධ ගැටළු මතුවීම පෙන්වාදිය හැකිය. එහිදී මිනීමැරීම සිදු කරනු ලබන පුද්ගලයාගේ පවුල් සංස්ථාවට සහ මිනීමැරුමට ලක්වූ වින්දිතයාගේ පවුල් සංස්ථාවට ද විවිධ ගැටළුවලට මුහුණ දීමට සිදුවේ. මේ අනුව පැහැදිලි වන්නේ මිනීමැරුම් වැනි අපරාධ වැළැක්වීම සඳහා කටයුතු කිරීම අත්‍යවශ්‍ය බවයි. මිනීමැරුම් සිදුවීම තුළින් පුද්ගලයාට සහ සමාජයට වන හානිය පිළිබඳව සලකා මිනීමැරුම් සිදුවීම වැළැක් විය යුතුය. එහිදී ප්‍රථමයෙන් සිදු කළ යුතු කරුණක් වන්නේ මිනීමැරුම් සිදුවීම කෙරෙහි බලපාන සාධක හඳුනාගැනීමයි.

මෙම පර්යේෂණයේ කේන්ද්‍රීය ගැටලුව වූයේ මිනීමැරුම් කෙරෙහි බලපාන සාධක කවරේ ද? යන්නයි. මිනීමැරුම් කෙරෙහි ආර්ථික සාධක සහ අතීතයේ ලිංගික සම්බන්ධතා බලපෑම් කරයි යන්න පර්යේෂණය තුළ විමර්ශනය කරන ලද උපන්‍යාස විය. මිනීමැරුම් කෙරෙහි බලපාන සාධක හඳුනාගැනීම පර්යේෂණයේ ප්‍රධාන අරමුණ වූ අතර මිනීමැරුම් සිදු කරන ලද පුද්ගලයින්ගේ ප්‍රජා විද්‍යාත්මක පැතිකඩ හඳුනා ගැනීමත් ආර්ථික සාධක මිනීමැරුම් කෙරෙහි බලපාන්නේ ද? මිනීමැරුම් කෙරෙහි ගෘහස්ථ අරගල බලපාන්නේද? යන්න සොයා බැලීමත් පර්යේෂණයෙහි සෙසු සුවිශේෂී අරමුණු විය.

2. සාහිත්‍ය විමර්ශනය

මනුෂ්‍ය ශරීරයට එරෙහිව සිදු කළ හැකි බරපතල වරදක් ලෙස මිනීමැරුම් හඳුනාගත හැකිය. විවිධ හේතූන් පදනම් කරගනිමින් එක් පුද්ගලයෙකු හෝ පුද්ගලයින් කිහිප දෙනෙකු විසින් තවත් පුද්ගලයෙකු මරණයට පත් කිරීමෙහි බරපතල ස්වරූපය ඓතිහාසික කරුණු තුළින් ද සනාථ කරගත හැකිය. ශ්‍රී ලංකා ඉතිහාසයෙහි වූ දඬුවම් ක්‍රමයන්හි මරණ දඬුවම

සඳහා සිදුකළ අපරාධ අතර මිනීමැරීම ප්‍රධාන වේ (අභයසුන්දර, 1993). මිනීමැරුම් යනු කුමක් ද යන්න අර්ථකථනය කරගැනීමේ දී පළමුව විවිධ විද්වතුන් විසින් මිනීමැරුම යනු කුමක් ද යන්න සම්බන්ධයෙන් ඉදිරිපත් කරන ලද අර්ථකථන පිළිබඳව සලකා බැලීම වැදගත් වේ. ද්වේශසහගත චේතනාවකින් සිදු කරන නීති විරෝධී මනුෂ්‍ය ඝාතනය මිනීමැරුමක් ලෙස සරලව පැහැදිලි කළ හැකිය (Kormblum & Julian, 1974). හිතාමතා සිදුකරන මනුෂ්‍ය ඝාතනය මිනීමැරුමකි (The Encyclopedia Americana, 1959). මිනීමැරුම් සම්බන්ධයෙන් ශ්‍රී ලංකා දණ්ඩ නීති සංග්‍රහයෙහි අර්ථකථනය කර ඇත්තේ කෙසේද යන්න පිළිබඳව ද මෙහි දී අවධානය යොමු කිරීම වැදගත් වේ. ඒ අනුව මනුෂ්‍යයෙකු ඝාතනය කිරීම හෝ මරණයට පත් කිරීම ශ්‍රී ලංකා දණ්ඩ නීති සංග්‍රහයෙහි 293, 294 වගන්තිවලට අනුව පහත සඳහන් පරිදි අර්ථකථනය කර තිබේ. එනම්, (I) සාවද්‍ය මනුෂ්‍ය ඝාතනය (II) මිනීමැරුම (III) මිනීමැරුම් නොවන මනුෂ්‍ය ඝාතනය. මිනීමැරුම් හෝ මනුෂ්‍ය ඝාතනයේ ප්‍රධාන ආකාර පහත රූප සටහනින් පෙන්වා දිය හැකිය.



දණ්ඩ නීති සංග්‍රහයෙහි 296 වගන්තියෙහි සඳහන් පරිදි මිනීමැරුම සිදු කරන තැනැත්තකු මරණීය දඬුවමින් දඬුවම් කළ යුතුය. මිනීමැරුම සඳහා නියම වන දඬුවම ප්‍රකාරව ද මිනීමැරුම් සිදු කිරීමේ බරපතල ස්වරූපය හඳුනාගත හැකිය. සාමාන්‍ය වර්ගීකරණය යටතේ මිනීමැරුම් ප්‍රධාන කොටස් ද්වයකට වර්ග කළ හැකිය. එනම්,

- I) නීත්‍යානුකූල මිනීමැරුම් (Lawful Homicide)
- II) නීත්‍යානුකූල නොවන මිනීමැරුම් (Unlawful Homicide) වශයෙනි (Grero, 1988).

මරණීය චේතනාවක් නොමැති මිනීමැරුම් සහ නොසැලකිල්ල හා අපරික්ෂාකාරී බව නිසා සිදු වන මිනීමැරුම් ඇතුළත්ව නීතිය මඟින් දඬුවම් කරනු ලබන ඕනෑම මිනීමැරුමක් සඳහා යොදාගත හැකි හොඳම පදය වන්නේ අපරාධකාරී මිනීමැරුම යන්නයි. (Encyclopedia of Murder and Violent Crime, 2003). මේ අනුව අපරාධකාරී මිනීමැරුම් නීත්‍යානුකූල නොවන මිනීමැරුම් ලෙස හඳුනාගත හැකිය. එමෙන්ම අපරාධ නොවන මිනීමැරුම් නීත්‍යානුකූල මිනීමැරුම් ලෙස හඳුනාගත හැකිය. නීත්‍යානුකූල මිනීමැරුම් (Lawful Homicide) නැවතවර්ග කුනකට ප්‍රභේද කළ හැකිය. එනම්,

- I) සාපරාධී මිනීමැරුම් හෝ අපරාධකාරී මිනීමැරුම් (Culpable Homicide or Criminal Homicide)
- II) දුරදිග නොබලා නොසැලකිලිමත් ලෙස සිදුකරන මරණ (සාපරාධී මිනීමැරුම්වලට අයත් නොවේ) (Causing death by rash or negligent act)
- III) සියදිවි නසාගැනීමට අනුබල දීම (Abetment of Suicid) වශයෙනි (Grero, 1988).

3. පර්යේෂණ ක්‍රමවේදය

මෙම පර්යේෂණය සිදු කිරීම සඳහා පර්යේෂණ ක්‍ෂේත්‍රය ලෙස මහර බන්ධනාගාරය තෝරා ගනු ලැබිණ. මහර බන්ධනාගාරයේ තෙවරක් හෝ ඊට වැඩි වාර ගණනක් සිර දඬුවම් නියමව බන්ධනාගාරගත වූ සිරකරුවන් බහුතරයක් රඳවා ඇති අතර දිවයිනේ නමගිය අපරාධකරුවන් රඳවා තබන ආයතනය ලෙස ද මහර බන්ධනාගාරය ප්‍රචලිතව ඇත. මිනීමැරුම් වරද සඳහා අධිකරණය මගින් වැරදිකරු කොට බන්ධනාගාර ගත කර ඇති රැඳවියන් අසූ දෙනෙකු අතරින් අහඹු ලෙස රැඳවියන් 40 දෙනෙක් තෝරා ගනු ලැබිණ. මිනීමැරුම් වරද සඳහා මහර බන්ධනාගාරයෙහි දඬුවම් ලබන සියලු වරදකරුවන්ට නියැදියට ඇතුළත්වීමට විවෘත ඉඩක් ලබාදිය යුතු බැවින් මෙම අධ්‍යයනයේ දී අහඹු නියැදි ක්‍රමය තෝරාගනු ලැබිණ. ප්‍රාථමික දත්ත සහ ද්විතීයික දත්ත පර්යේෂණය සඳහා යොදා ගනු ලැබිණ. ඉහත සඳහන් කරන ලද නියැදිය තුළින් ප්‍රාථමික දත්ත රැස්කරගනු ලැබිණ. පොත්පත්, සඟරා, පුවත්පත් හා බන්ධනාගාර වාර්තා ඇසුරින් ද්විතීයික දත්ත රැස්කරගනු ලැබිණ. සමීක්ෂණ සහ සිද්ධි අධ්‍යයන ක්‍රමවේදය ඇසුරින් සිදු කරන ලද මෙම අධ්‍යයනයේදී දත්ත රැස්කිරීමේ ශිල්ප ක්‍රම ලෙස ප්‍රශ්නාවලි, සම්මුඛ සාකච්ඡා සහ සිද්ධි අධ්‍යයන 07 ක් ද ප්‍රධාන වශයෙන් භාවිතා කරනු ලැබිණ. විද්‍යාත්මක ක්‍රමවේද භාවිතයෙන් ඒකරාශී කර ගන්නා ලද ප්‍රාථමික දත්ත SPSS මෘදුකාංගය භාවිත කරමින් විශ්ලේෂණය කරනු ලැබිණ.

4. ප්‍රතිඵල සහ සාකච්ඡාව

4.1 මිනීමැරුම් සිදු කරන ලද පුද්ගලයින් ජීවත් වූ ප්‍රදේශ

පර්යේෂණ අනාවරණයන්ට අනුව බහුතර පුද්ගල සංඛ්‍යාවක් එනම්, 88 % ක් ග්‍රාමීය ප්‍රදේශවල ජීවත් වූවන් වේ. සමස්ත පුද්ගලයින්ගෙන් 12% ක ප්‍රතිශතයක් නාගරික ප්‍රදේශයන්හි ජීවත් වූවන් වේ.

වගු අංක 02
මිනීමැරුම් සිදු කරන ලද පුද්ගලයින් ජීවත් වූ ප්‍රදේශ

ප්‍රදේශය	පුද්ගල සංඛ්‍යාව	ප්‍රතිශතය (%)
ග්‍රාමීය	35	88
නාගරික	5	12
එකතුව	40	100

මූලාශ්‍රය : (ක්‍ෂේත්‍ර අධ්‍යයන දත්ත, 2014)

4.2 ජනවාර්ගිකත්වය අනුව වරදකරුවන්ගේ ව්‍යාප්තිය

නියැදියට ඇතුළත් වරදකරුවන්ගේ ජනවාර්ගිකත්වය අනුව බහුතරයක් එනම්, 36 (90%) දෙනෙක් සිංහල ජාතිකයින් වූ අතර 4 (10%) දෙනෙක් දෙමළ ජාතිකයන් විය.

වගු අංක 03
ජාතිය අනුව වරදකරුවන්ගේ ව්‍යාප්තිය

ජන වර්ගය	පුද්ගල සංඛ්‍යාව	ප්‍රතිශතය (%)
සිංහල	36	90
දෙමළ	4	10
එකතුව	40	100

මූලාශ්‍රය : (කෞතු අධ්‍යයන දත්ත, 2014)

4.3 ආගම අනුව වරදකරුවන්ගේ ව්‍යාප්තිය

අධ්‍යන නියැදියට ඇතුළත් වරදකරුවන් ආගම අනුව සලකාබැලීමේදී 4 (10%) දෙනෙක් හින්දු ආගමිකයන් ද 6 (15%) දෙනෙක් ක්‍රිස්තියානි ආගමිකයන් ද වූ අතර තිදෙනෙක් (8%) රෝමානු කතෝලිකයින් වූහ. බහුතරයක් එනම්, 27 (67%) දෙනෙක් බෞද්ධ ආගමිකයන් වූහ.

වගු අංක 04
ආගම අනුව වරදකරුවන්ගේ ව්‍යාප්තිය

ආගම	පුද්ගල සංඛ්‍යාව	ප්‍රතිශතය (%)
බෞද්ධ	27	67
ක්‍රිස්තියානි	6	15
හින්දු	4	10
රෝමානු කතෝලික	3	08
එකතුව	40	100

මූලාශ්‍රය : (කෞතු අධ්‍යයන දත්ත, 2014)

4.4 අධ්‍යාපන මට්ටම අනුව වරදකරුවන්ගේ ව්‍යාප්තිය

අධ්‍යයන නියැදිය තුළ නියෝජනය වූ වරදකරුවන්ගේ අධ්‍යාපන මට්ටම පිළිබඳ විශ්ලේෂණය කිරීමේ දී හය දෙනෙක් (15%) අ. පො . ස සාමාන්‍ය පෙළ දක්වා අධ්‍යාපනය ලබා තිබිණ. වරදකරුවන් 14 (35%) දෙනෙක් ප්‍රාථමික අධ්‍යාපනය (1 ශ්‍රේණියේ සිට 5 ශ්‍රේණිය දක්වා) ලබා තිබූ අතර වරදකරුවන් 16 (40%) දෙනෙක් 6 ශ්‍රේණියේ සිට 10 ශ්‍රේණිය දක්වා අධ්‍යාපනය ලබා තිබිණ. වරදකරුවන් හතර (10%) දෙනෙක් වැනි අඩුම පුද්ගල සංඛ්‍යාවක් පමණක් අධ්‍යාපනය ලබා නොතිබිණ.

වගු අංක 05
අධ්‍යාපන මට්ටම අනුව වරදකරුවන්ගේ ව්‍යාප්තිය

අධ්‍යාපන මට්ටම	පුද්ගල සංඛ්‍යාව	ප්‍රතිශතය (%)
අධ්‍යාපනය නොලැබූ	4	10
ප්‍රාථමික අධ්‍යාපනය (1 ශ්‍රේණියේ සිට 5 ශ්‍රේණිය දක්වා)	14	35
6 ශ්‍රේණියේ සිට 10 ශ්‍රේණිය දක්වා	16	40
අ. පො. ස (සාමාන්‍ය පෙළ) දක්වා	6	15
එකතුව	40	100

මූලාශ්‍රය : (කෞතු අධ්‍යයන දත්ත, 2014)

මිනීමැරුම් සිදු කරන ලද බහුතර පුද්ගල සංඛ්‍යාවක් යම් අධ්‍යාපන මට්ටමක් ලබා ඇති තැනැත්තන් බව ඉහත විශ්ලේෂිත කරුණු තුළින් තහවුරු වේ. අ. පො. ස (සාමාන්‍ය පෙළ) දක්වා අධ්‍යාපනය ලබා ඇති පුද්ගලයන් විසින් ද මිනීමැරුම් සිදු කර තිබීම ඉහත විශ්ලේෂිත කරුණු තුළින් අනාවරණය වූ සුවිශේෂී කරුණක් වන අතර එමඟින් තහවුරු වන්නේ පාසල් අධ්‍යාපනය ලබා තිබුණ ද මිනීමැරුම් වැනි බරපතල අපරාධ සිදු කිරීම සඳහා පුද්ගලයින් යොමු වී ඇති බවයි.

4.5 වරදකරුවන්ගේ පවුල් පසුබිම

සමස්ත වරදකරුවන්ගෙන් එනම්, 62% ක ප්‍රතිශතයක් සැමියා, බිරිඳ සහ දරුවන් පමණක් වූ න්‍යෂ්ටික පවුල්වල ජීවත් වී ඇත. 15% ක් වැනි ප්‍රතිශතයක් සැමියා සහ බිරිඳ පමණක් වූ පවුල්වල ජීවත් වී ඇති අතර 7% ක් දෙමාපියන් සහ දරුවන් පමණක් වූ පවුල්වල ජීවත් වී ඇත. සෞභූ පුද්ගලයින්ගේ පවුල් පසුබිම පහත වගුවෙහි පරිදි විය.

වගු අංක 06
වරදකරුවන්ගේ පවුල් පසුබිම

පවුලේ ස්වභාවය	පුද්ගල සංඛ්‍යාව	ප්‍රතිශතය (%)
දෙමාපියන් සහ දරුවන් පමණක්	3	7
දෙමාපියන්, ශ්‍රෝතීන් සහ දරුවන්	2	5
පියා, කුඩම්ම සහ දරුවන්	1	2
මව, බාප්පා සහ දරුවන්	1	3
මව සහ දරුවන් පමණක්	1	3
පියා සහ දරුවන් පමණක්	1	3
සැමියා, බිරිඳ සහ දරුවන්	25	62
සැමියා සහ බිරිඳ පමණක්	6	15
එකතුව	40	100

මූලාශ්‍රය : (කෞතු අධ්‍යයන දත්ත, 2014)

4.6 මිනීමැරුම් සිදු කරන ලද පුද්ගලයින්ගෙන් ගොදුරට ඇති ඥාතීත්වය

මිනීමැරුම් සිදු කරන ලද පුද්ගලයින්ගෙන් මරණයට පත් වූ තැනැත්තාට ඇති ඥාතීත්වය සලකා බැලීමේ දී බහුතරයක් අසල්වැසි පුද්ගලයින් බව අනාවරණය විය. එය ප්‍රතිශතයක් ලෙස 33% කි. නොහඳුනන පුද්ගලයින් විසින් සිදු කර ඇති මිනීමැරුම්වල ප්‍රතිශතය 15% කි. සෙසු පුද්ගලයින්ගෙන් ගොදුරට ඇති සම්බන්ධතා පහත වගුවෙහි පරිදි වේ.

වගු අංක 07

මිනීමැරුම් සිදු කරන ලද පුද්ගලයින්ගෙන් ගොදුරට ඇති ඥාතීත්වය

ඥාතීත්වයෙහි ස්වභාවය	පුද්ගල සංඛ්‍යාව	ප්‍රතිශතය (%)
අසල්වැසියන්	13	33
ඥාතීන්	12	30
නොහඳුනන පුද්ගලයින්	6	15
සැමියා	4	10
මිතුරා	3	7
පෙම්වතා	2	5
එකතුව	40	100


මූලාශ්‍රය : (සෞත්‍ර අධ්‍යයන දත්ත, 2014)

4.7 මිනීමැරුම් කෙරෙහි බලපා ඇති සාධක

පර්යේෂණ අනාවරණයන්ට අනුව වැඩි ප්‍රතිශතයක් එනම්, 33% ක් මිනීමැරුම් සිදුව ඇත්තේ ක්ෂණික කෝපය මත වේ. බිමත්කම හේතුවෙන් ද මිනීමැරුම් 15%ක් සිදු වී ඇත. මිනීමැරුම් කෙරෙහි බලපාන ලද සෙසු සාධක පහත වගුවෙහි පරිදි විය.

ප්‍රස්තාර අංක 01

මිනීමැරුම් කෙරෙහි බලපා ඇති සාධක



මූලාශ්‍රය : (සෞත්‍ර අධ්‍යයන දත්ත, 2014)

මිනීමැරුම් කෙරෙහි බලපා ඇති සාධක අතර ඝෂණික කෝපය මිනීමැරුම් සඳහා ප්‍රධාන සාධකයක් බව හඳුනාගත හැකි විය. 33% ක් ඝෂණික කෝපය මත මිනීමැරුම් සිදු කර ඇති බව පර්යේෂණය තුළින් අනාවරණය කරගත හැකි විය. මිනීමැරුමට පෙර සිදුවීමෙහි දී ඇති වූ ඝෂණික ප්‍රතිඵලයක් ලෙස මෙහිදී මිනීමැරීම් සිදුව ඇත. පෙර සිදුවීම හේතු කොට ගෙන සිතට පැමිණි ආවේගය පාලනය කරගත නොහැකිව එය අවසන් කර තිබෙන්නේ මිනීමැරුමක් සිදු කිරීමෙනි. ඝෂණික කෝපය මත 25% ක මිනීමැරුම් සිදුව ඇත්තේ අසල්වැසියන්, ශෝකීන්, මිතුරන් සහ නොහඳුනන පුද්ගලයන් අතර වේ. නෙදර්ලන්තයේ 1998 වර්ෂයේදී සිදු කරන ලද අධ්‍යයනයකට අනුව බොහෝ මිනීමැරුම් සිදුව ඇත්තේ යම් ආරවුලක් හේතු කොට ගෙන හොඳින් දන්නා හඳුනන සමීපතම පුද්ගලයන් අතර බව අනාවරණය වී ඇත (Smith and Bijleveld,2001).

බීමත්කම ද මිනීමැරුම් සඳහා ප්‍රධාන සාධකයක් ලෙස පර්යේෂණ අනාවරණයන්ට අනුව තවදුරටත් තහවුරු විය. මිනීමැරුම් 15% ක ප්‍රතිශතයක් බීමත්කම හේතුවෙන් සිදුව ඇත. මෙහිදී මිනීමැරුම සිදු කරන ලද පුද්ගලයින් සම්බන්ධයෙන් විශ්ලේෂණය කර බැලීමේදී බීමත්ව සිටි සැමියා විසින් තම බිරිඳව, මිතුරෙකු විසින් මිතුරෙකු, ශෝකීන් මෙන්ම අසල්වැසියන් විසින් ද මිනීමැරුම් සිදු කර ඇත. නෙදර්ලන්තයේ සිදුකරන ලද අධ්‍යයනයකින් අනාවරණය වී ඇත්තේ මිනීමැරීම් සිදුවන අවස්ථාවේ හෝ සිදුවීමට පෙර හෝ එහි පසුබිමෙහි මත්පැන් හෝ මත්ද්‍රව්‍ය භාවිතය මිනීමැරුම් කෙරෙහි වැඩි බලපෑමක් සිදුකර ඇති බවයි (Smith and Bijleveld,2001).

10% ක ප්‍රතිශතයක් මිනීමැරුම් සිදුව ඇතැයි අනියම් ලිංගික සම්බන්ධතා හේතු කොටගෙන වේ. මෙහිදී පෙම්වතා විසින් තම පෙම්වතිය එමෙන්ම සැමියා විසින් තම බිරිඳ මරණයට පත් කර ඇත්තේ තම පෙම්වතිය හෝ බිරිඳ වෙතත් පුද්ගලයෙකු සමඟ පැවති අනියම් ලිංගික සම්බන්ධතා හේතුවෙනි. තම පෙම්වතියගේ හෝ බිරිඳගේ අනියම් ලිංගික සම්බන්ධතා පිළිබඳ දැන ගැනීමත් සමඟ තම සිතට පැමිණි දැඩි ආවේගකාරී හැගීම් අවසන් කර ඇත්තේ තම පෙම්වතිය හෝ බිරිඳ මරණයට පත් කිරීමෙනි.

සිද්ධි අධ්‍යයන 01

මම පොලිස් කොස්තාපල් වරයෙකු ලෙස පත්වීම් අරගෙන අවුරුදු හතරකට පස්සේ මගේ නිවසට යාබද නිවසේ කමලා නමැති තරුණිය විවාහ කර ගත්තා. විවාහ වීමෙන් පස්සේ අපි දෙන්නා ජීවත් වූණේ කමලගේ අක්කලාගේ නිවසට අල්ලපු නිවසේ. ඒක අපි කුලී පදනමට තමයි ගත්තේ. වසර දෙකහමාරකට විතර පස්සේ සේවා මාරුවීම් හේතුවෙන් අපට වෙනත් ප්‍රදේශයකට පදිංචියට යාමට අවශ්‍ය වුණා. කුලී පදනම යටතේ සිටි නිවසින් පිටත් වීමට ආසන්න දිනක මා සේවය නිම වී රාත්‍රී 7.00 ට විතර නිවසට ඇවිත් බිරිඳට කතා කළ ද ඇයගෙන් ප්‍රතිචාරයක් නොමැති නිසා මා පිටුපස දොර දෙසට ගියා. ඒ අතර තුර දී මම දැක්කා මාගේ බිරිඳගේ අක්කාගේ සැමියා අපේ නිවසේ සිට අඩ නිරුවතින් පිටුපස දොරෙන් පැනලා යනවා. කෙටි කාලයක ඉඳලා මගේ හිතේ ඔවුන් පිළිබඳ සැකයක් තිබුනත් එය විශ්වාස කළේ නැ. ඒත් මගේ ඇස් දෙකටම දැක්කට පස්සේ මට දරා ගන්න බැරුව ගියා. හිතට ආපු වේදනාවයි කේන්තිය නිසා මා ඇයට පහර දෙනවත් සමඟම මේ සම්බන්ධය ගැන ප්‍රශ්න කලා.

ඇය ඒ පිළිබඳ තොරතුරු කියනවාත් සමඟ මගේ හිතේ ඇය පිළිබඳ තරහ තව තවත් උත්සන්න වුණා. පසුව මා ඇයගේ ගෙල මිරිකගෙන විනාඩි කිහිපයක් ඉන්නවාත් සමඟ ඇය එම ස්ථානයේ දීම මරණයට පත් වුණා.

සමාජ සම්මතයන්ට පටහැනිව සිදු කරනු ලබන අනියම් ලිංගික සම්බන්ධතා මිනීමැරුම් සිදුවීම කෙරෙහි ප්‍රධාන සාධකයක් බව මේ අනුව තහවුරු වේ. මිනීමැරුම් සිද්ධි 33 ක් ඇතුළත්ව සිදු කරන ලද අධ්‍යයනයකට අනුව අනාවරණය වී ඇත්තේ අනියම් ලිංගික සම්බන්ධතා හේතුවෙන් මිනීමැරුම් සිදු වන බවයි. ඒ අනුව අනියම් ලිංගික සම්බන්ධතා මත 9.1% ක් මිනීමැරුම් සිදුව ඇත (Ahuja,1987).

ඉඩම් ආරවුල් හේතු කොට ගෙන 10% ක ප්‍රතිශතයක් මිනීමැරුම් සිදු වී ඇත. ඉඩමේ මායිම පිළිබඳ ගැටලු, ඉඩම් ආරවුල් නඩු සහ ඉඩමට පිවිසීමේ මාර්ග සම්බන්ධයෙන් පැහැනැහි ඇති ආරවුල් ද ඉඩම් ආරවුල් හේතු කොට ගෙන සිදුව ඇති මිනීමැරුම්වලට ප්‍රධාන හේතු වී ඇත.

මිනීමැරුම් සිදුවීම සඳහා බලපා ඇති තවත් එක් ප්‍රධාන සාධකයක් ලෙස මුදල් ආරවුල් හඳුනාගත හැකි විය. මුදල් ආරවුල් හේතු කොට ගනිමින් මිනීමැරුම් 10% ක ප්‍රතිශතයක් සිදුව ඇත. මෙහි දී මුදල් ආරවුල් ඥාතීන් අතරත් මිතුරන් අතරත් සිදුව ඇත. මෙයින් පැහැදිලි වන්නේ සමීප සම්බන්ධතා පැවැත් වූ පිරිස් අතර මුදල් ආරවුල් හේතුවෙන් මිනීමැරුම් සිදු වී ඇති බවයි. ණය මුදල් ලබා ගත් තැනැත්තා මුදල් නැවත ලබා දීමට කටයුතු නොකිරීම හේතුවෙන් දැඩි කෝපයට පත් මුදල් හිමියා තමාගේ මුදල් ලබාගත් මිතුරා හෝ ඥාතියා උපක්‍රමශීලීව මරණයට පත් කිරීම මෙහි දී හඳුනාගත හැකි විය. දේශපාලන ආරවුල් මත ද මිනීමැරුම් සිදු වී ඇත. එය 8% ක ප්‍රතිශතයක් විය. තම දේශපාලන පක්ෂය පිළිබඳ දැඩි හැඟීමකින් යුතුව සිටි පුද්ගලයින් විසින් මෙවැනි මිනීමැරුම් සිදු කර ඇත. මෙහිදී මරණයට ලක් වූ තැනැත්තාගේ ක්‍රියාකලාපයන් මරණය කෙරෙහි මූලිකවම බලපා ඇත. මෙහිදී මරණයට ලක් වූ සියලු පුද්ගලයින් නාදුන්න තැනැත්තන් වේ.

ලිංගික අපයෝජනය සහ ලිංගික අතවර ද මිනීමැරුම් කෙරෙහි බලපා ඇත. එහි ප්‍රතිශතය 5% කි. මෙහිදී ලිංගික අපයෝජනය සිදු කළ තැනැත්තා විසින් මිනීමැරුම සිදු කිරීමත් ලිංගික අපයෝජනයට ලක් වූ තැනැත්තා විසින් මිනීමැරුම සිදු කිරීමත් හඳුනාගත හැකි විය. සමාජ සම්මතයන්ට පටහැනිව සිදු කරන්නා වූ සමලිංගික සබඳතා ද මිනීමැරුම් කෙරෙහි බලා ඇති සාධකයක් ලෙස හඳුනාගත හැකි විය.

සිද්ධි අධ්‍යයන 02

මම ජීවත් වුණේ අම්මා තාත්තා එක්ක. අපි ජීවත් වුණේ හේන් ගොවිතැන් කරලා. මට වයස අවුරුදු 19 යි. අපේ ගෙදරට අල්ලපු ගෙදර හිටියේ හින්බණ්ඩා මාමා සහ ඔහුගේ බිරිඳයි. එයාලා ජීවත් වුනෙත් හේන් ගොවිතැන් කරලා. හින්බණ්ඩා මාමා පුරුද්දක් විදිහට දිනපතා මත්පැන් පානය .කෙරුවා. හින්බණ්ඩා මාමා නිතරම නැන්දා සමඟ ආරවුල් ඇතිකරගන්නවා. ගෙදර ආරවුල් ඇති උනහම හින්බණ්ඩා මාමා බොහෝ දවස්වලට රාත්‍රිය ගත කරන්නේ අපේ ගෙදර. අසල්වැසි පුද්ගලයෙක් නිසා

අපේ දෙමාපියන් ද ඊට අකමැති නොවීය. ටික දිනක් ඔහොම යනකොට හින්ඛණ්ඩා මාමා රාත්‍රි කාලයේ ගමේ තරුණ කොල්ලන්ව අපි හැමෝටම හොරා අපේ ගෙදරට ගෙන්වන බව මට තේරුම් ගියා. පසුව එක් දිනක් හින්ඛණ්ඩා මාමා මා නිදා සිටි ස්ථානයට ද පැමිණ මා හට ලිංගික අතවර සිදු කළ අතර අකමැත්තෙන් වුනත් මට නිහඬව සිටීමට සිදු වුනේ දෙමාපියන්ට මේ පිළිබඳ කීමට තිබූ වකිතය නිසාය. මෙය එතනින් නතර නොවී දිගින් දිගටම කරදර සිදු වුණා. දිනක් රාත්‍රි 11.00 පමණ බීමතින් පැමිණි හින්ඛණ්ඩා මාමා වෙනදා මෙන් මා හට අතවර කිරීමට සූදානම් වන අවස්ථාවේ දී දැඩි කෝපයට පත් මා ක්ෂණිකව ඇඳ යට තිබූ උල් පිහිය ගෙන හින්ඛණ්ඩාගේ පසු ප්‍රදේශයට වාර කිහිපයක් ඇනීමත් සමඟ සුළු වේලාවකට පසු ඔහු මාගේ කාමරයේ දීම මරණයට පත් වුණා

දිගුකාලීන ආරවුල් මත මිනීමැරුම් සිදු වී ඇති අතර එහි ප්‍රතිශතය 2% කි. අසල්වැසියන් සමඟ වසර ගණනාවක් පැවති ආරවුල් හේතු කොට ගනිමින් දිගුකාලීන ආරවුල් මත මිනීමැරුම් සිදුව ඇත. දීර්ඝ කාලයක් ගත වූව ද සිත් තුළ පැවති වෛරයෙහි ප්‍රතිඵලයක් ලෙස මෙම මිනීමැරුම් සිදුව ඇත. ප්‍රේම සම්බන්ධතා බිඳ වැටීම ද මිනීමැරුම් සඳහා බලපා ඇති තවත් එක් සාධකයකි. එහි ප්‍රතිශතය 2% කි.

මිනීමැරුම් කෙරෙහි බලපා ඇති තවත් එක් ප්‍රධාන සාධකයක් ලෙස පළිගැනීම හඳුනාගත හැකි විය. මිනීමැරුම් සිද්ධි 33ක් ඇතුළත්ව සිදු කරන ලද අධ්‍යයනයකට අනුව අනාවරණය වී ඇත්තේ පළිගැනීමේ චේතනාව මත මිනීමැරුම් සිදු වන බවයි. ඒ අනුව පළිගැනීමේ චේතනාව මත 6.1% ක් මිනීමැරුම් සිදුව ඇත (Ahuja,1987). මෙම අධ්‍යයනයෙහි සිද්ධි අංක 03 ට අනුව තම සහෝදරිය පිළිස්සුම් තුවාල සිදු කළ මස්සිනාගෙන් පළිගැනීමේ චේතනාව මත මිනීමැරුම් සිදු කර ඇත.

සිද්ධි අධ්‍යයන 03

මගේ අක්කා විවාහ වුණේ දෙමාපියන්ගේ විරුද්ධතා මත. අක්කා විවාහ වෙලා අවුරුදු දෙකකට පස්සේ පදිංචියට අපේ ගෙදරට ආවා. මේ කාලය තුළ දෙන්නා අතර නිතර නිතර ආරවුල් ඇති වුණා. සමහරවෙලාවට මමත් නොදැනුවත්වම ඒ ආරවුල්වලට මැදිහත් වෙනවා. දිනක් මම වැඩට ගිහින් ගෙදර එනවිට බීමත්ව පැමිණි මස්සිනා අක්කා සමඟ ආරවුල් ඇතිකරගෙන ඇයගේ ශරීරයට භූමිතෙල් දමා ගිනි තබා තිබුණා. මම එනවිටත් අක්කා රෝහල්ගත කරලා තිබුණා. දින තුනකට පසු ඇය මිය ගියා. මගේ හිතේ මස්සිනා ගැන තිබුණු කෝපය තවත් වැඩි වුණා. කවදා හරි මස්සිනාගෙන් පළිගන්නවා කියන චේතනාව මට ඇති වුණා. ඒ වන විටත් මස්සිනා ගමින් පැණගොය් තිබූ අතර මාස තුනකට පසු මා අම්මත් එක්ක පොළට ගිහින් ඉන්න අවස්ථාවක මස්සිනා පොළේ ඉන්නවා දැක්කා. අසල තිබූ වක් පිහියක් අතට ගත් මා ඔහු පසුපස හඹා ගොස් මගේ පළිය ගත්තේ මස්සිනාට දරුණු කැපුම් තුවාල ඇති කරලා. කැපුම් තුවාල සහිත මස්සිනාට වැඩි දුර යන්න හම්බුනේ නෑ. ඔහුගේ ගෙල ප්‍රදේශයට එල්ල වී තිබූ පිහි පහර හේතුවෙන් ඔහු මරණයට පත් වුණේ මා ඉදිරිපිට දී මය.

ස්ත්‍රී දූෂණ සිදු කිරීම හේතුවෙන් සිදු කර ඇති මිනීමැරුම්වල ප්‍රතිශතය 3% කි. ස්ත්‍රී දූෂණය සිදු කිරීමෙන් පසු සමාජීය සහ නෛතික වශයෙන් තමන්ට මුහුණ දීමට සිදුවන බලපෑම්වලින් මිදීමේ උත්සහයක් ලෙස මෙහි දී මිනීමැරුම් සිදු කර තිබේ.

5. නිගමන

මිනීමැරුම් සිදු කර ඇති පුද්ගලයින්ගෙන් බහුතර පුද්ගල සංඛ්‍යාවක් එනම්, 88 % ක් ග්‍රාමීය ප්‍රදේශවල ජීවත් වුවත් බවත් මිනීමැරුම් සිදු කරන ලද බහුතර පුද්ගල සංඛ්‍යාවක් යම් අධ්‍යාපන මට්ටමක් ලබා ඇති තැනැත්තන් බවත් බහුතරයක් එනම්, 62% ක ප්‍රතිශතයක් සැමියා, බිරිඳ සහ දරුවන් පමණක් වූ න්‍යෂ්ටික පවුල්වල ජීවත් වී ඇති පුද්ගලයින් බවත් අසල්වැසි පුද්ගලයින් විසින් බහුතරයක් මිනීමැරුම් සිදු කර ඇති බවත් නිගමනය කළ හැකි වේ. 33% ක ඉහළම ප්‍රතිශතයක් මිනීමැරුම් ප්‍රතිශතයක් ඝෂණික කෝපය මත සිදුව ඇති බව අධ්‍යයන අනාවරණයන්ට අනුව තහවුරු විය. ඝෂණික කෝපය මිනීමැරුම් කෙරෙහි ඉහළම බලපෑමක් සිදුකර ඇති බව ඉහත විශ්ලේෂිත කරුණු මත නිගමනය කළ හැකි වේ. බීමත්කම හේතුවෙන් 15% ක ප්‍රතිශතයක් මිනීමැරුම් සිදුව ඇති අතර ඒ අනුව බීමත්කම ද මිනීමැරුම් කෙරෙහි බලපා ඇති තවත් එක් ප්‍රධාන සාධකයක් වේ. අනියම් සම්බන්ධතා පැවැත්වීම හේතුවෙන් 10% ප්‍රතිශතයක් මිනීමැරුම් සිදුව ඇති අතර අනියම් ලිංගික සම්බන්ධතා පැවැත්වීම ද මිනීමැරුම් කෙරෙහි බලපා ඇති සාධකයක් ලෙස නිගමනය කළ හැකිය. ලිංගික අපයෝජනය සහ ලිංගික අතවර, අනියම් සම්බන්ධතා, ඉඩම් ආරවුල්, මූල්‍ය ගනුදෙනු මත ඇති වූ ආරවුල්, දේශපාලන ආරවුල්, ස්ත්‍රී දූෂණය, දිගුකාලීන ආරවුල්, ප්‍රේම සම්බන්ධතා බිඳවැටීම, පළිගැනීම යනාදී සාධක ද මිනීමැරුම් කෙරෙහි බලපා ඇති බවට තවදුරටත් නිගමනය කළ හැකිය. මිනීමැරුම් කෙරෙහි බලපාන සාධක අතර ආර්ථික සාධක සහ අනියම් ලිංගික සම්බන්ධතා යන සාධක ද හඳුනාගැනීමට හැකිවීම තුළින් ආර්ථික සාධක සහ අනියම් සම්බන්ධතා ද මිනීමැරුම් කෙරෙහි සෘජු ලෙස හේතු වී ඇති බව නිගමනය කළ හැකි වේ.

6. සාරාංශය

මනුෂ්‍ය ශරීරයට එරෙහිව සිදු කළ හැකි බරපතල වරදක් ලෙස මිනීමැරීම හඳුනාගත හැකිය. පුද්ගලයාට එරෙහිව සිදු කරනු ලබන දරුණු අපරාධයක් ලෙස සැලකිය හැකි මිනීමැරුම් ලොව බොහෝ රටවල මෙන්ම ශ්‍රී ලංකා සමාජයෙහි අපරාධ ප්‍රවණතාවේ වඩාත් සැලකිය යුතු අපරාධයක් ලෙස හඳුනාගත හැකිය. සෑම සමාජයකම පාහේ මිනීමැරුම් සිදු වුවද ඒ කෙරෙහි බලපාන සාධක අතර විවිධත්වයක් දක්නට ලැබේ. එබැවින් ශ්‍රී ලංකා සමාජයෙහි සිදු වන මිනීමැරුම් කෙරෙහි බලපාන සාධක හඳුනා ගැනීම වැදගත් වේ. මිනීමැරුම් කෙරෙහි බලපාන සාධක හඳුනා ගැනීමේ මුඛ්‍ය පරමාර්ථය ඇතිව සිදු කරන ලද මෙම අධ්‍යයනයෙහි ගැටළුව වූයේ මිනීමැරුම් කෙරෙහි බලපාන හේතු කවරේ ද? යන්නයි. ඝෂණික කෝපය මිනීමැරුම් කෙරෙහි ඉහළම බලපෑමක් සිදුකර ඇති බවත් අනියම් ලිංගික සම්බන්ධතා සහ බීමත්කම ද මිනීමැරුම් කෙරෙහි බලපා ඇති ප්‍රධාන සාධකයක් බවත් නිගමනය කළ හැකි වූ අතර ලිංගික අපයෝජනය සහ ලිංගික අතවර, අනියම්

ලිංගික සම්බන්ධතා, ඉඩම් ආරවුල්, මූල්‍ය ගනුදෙනු මත ඇති වූ ආරවුල්, දේශපාලන ආරවුල්, ස්ත්‍රී දූෂණය, දිගුකාලීන ආරවුල්, ප්‍රේම සම්බන්ධතා බිඳවැටීම, පළිගැනීම යනාදී සාධක ද මිනීමැරුම් කෙරෙහි බලපා ඇති සාධක බවට තවදුරටත් නිගමනය කළ හැකි විය.

References

- අභයසුන්දර,පී. (1993). බොද්ධ සමාජ පාලනය සහ අපරාධ විද්‍යාව, කොළඹ, එස්. ගොඩගේ සහ සහෝදරයෝ.
දණ්ඩ නීති සංග්‍රහය (15 වැනි අධිකාරය) (1970) කොළඹ, ශ්‍රී ලංකා රජයේ මුද්‍රණ දෙපාර්තමේන්තුව.
- Ahuja ,R.^1987&.Crimes Against Women ,Jaipur: Rawat Publishers.
- Clinard,M.B.^1911&.Sociology of Deviant Behaviour, New York:Halt,Rinchart and Winston,Inc.
- Grero, C.A. (1988). Culpable Homicide Proof and Defences, Tellijawila. Sigha Printers.
- Kornblum, W., & Jullian, J. (1974). Social Problem (7th edition), USA. Prentice Hall Inc.
- Smith ,P.R. ,Bijleveld,C.CJ.H. ,& Van Der, Z.S.^2001&. Homicide stidies, An Interdisciplinary and International Journal,Volume 5,London :Sage Publishers,^307-308&.
- The Encyclopedia Americanaj ^1959& USA,Americana Corperationi
- Encyclopedia of Murder and Violent Crimej ^2003&.Califonia, Sage Publications.